

# مطبوعات

تذکرہ علمائے ہند | تالیف: مولوی رحمن علی مرحوم و معذور۔ ترتیب و ترجمہ: جناب محمد ایوب قادری صاحب۔ صفحات: ۷۰۸۔ قیمت: پندرہ روپے۔

علمائے پاک و ہند کی دینی خدمات اور ان کے حالات زندگی کے تذکرے یوں تو کئی کتابوں میں بکھرے ہوئے ملتے ہیں مگر یہ تذکرے عام طور پر مقامی علماء کے حالات پر مشتمل ہیں ایسی کتابیں بہت کم دیکھنے میں آئی ہیں جن میں اس برصغیر کے علماء کے حالات یکجا ہونے کیے گئے ہوں۔ اس نوعیت کے صرف دو تذکرے مشہور اور متداول ہیں۔ ایک مولانا حکیم عبدالحی لکھنوی مصنف "گل عینا" کی قابل قدر عربی تصنیف "نزهة الخواطر و بھتہ السامع والنواظر" جو آٹھ جلدوں پر مشتمل ہے۔ دوسری مولوی رحمان علی مرحوم کی زیر نظر کتاب "تذکرہ علمائے ہند" جسے فاضل مصنف نے فارسی میں مرتب کیا تھا یہ کتاب ۱۳۰۵ھ (۱۸۸۷-۹۱) میں لکھی گئی اور اس کا پہلا ایڈیشن ۱۸۹۴ء میں منظر عام پر آیا اس کے بعد ۱۹۱۳ء میں اسے مشہور مطبع نول کشور نے شائع کیا۔ اب پاکستان ہسٹوریکل سوسائٹی کراچی نے بڑے اہتمام کے ساتھ اس کی اشاعت کا انتظام کیا ہے۔

اس کے ترجمے ترتیب اور حواشی لکھنے میں محمد ایوب قادری صاحب نے جس محنت و جانفشانی اور قابلیت کا ثبوت دیا ہے وہ ہر لحاظ سے قابل تعریف ہے۔

کتاب کے مطالعہ سے صرف ایک چیز ذہن میں کھٹکتی ہے کہ اس میں فاضل مرتب نے اس غیر جانبداری کو ملحوظ نہیں رکھا جو ایک تذکرہ نگار کے لئے انتہائی ضروری ہے۔ چونکہ مولوی رحمان علی صاحب مرحوم اپنے معاصر علمائے بدایوں اور بریلی سے حدودِ متاثر تھے اس لئے دوسرے مکاتیب نگار کے علماء کا ذکر یا تو سرے سے ہی نظر انداز کر دیا گیا ہے یا اگر کیا بھی گیا ہے تو دو چار سطروں میں محدود ہو کر